

## સુન સખી મોરી

સુનસુન, સુનસુન, સુનસુન, સુનસુન;  
 સુનસુન, સુનસુન, સુનસુન, સુનસુન !  
 સુન સખી મોરી,  
 આ 'દાદા'ની આજ્ઞાએ મોક્ષ સમીપ છે;  
 આ 'દાદા'ને નમવાના અમને નીમ છે.

આ 'દાદા' તો પરમેશ્વર છે,  
 આ 'દાદા' તો આદેશ્વર છે,  
 આ 'દાદા' તો મોક્ષેશ્વર છે.

વીત્યાં કંઈ આરાના આરા,  
 ના દીઠાં છૂટવાના બારા,  
 જડિયાં 'દાદા' તારણહારા.  
 સુન સખી મોરી,  
 આ 'દાદા'ને નમવાના અમને નીમ છે.

- સુનસુન....

પ્રભુ પંચમ કાળે આવ્યાં છે,  
 સહુ પુણ્યશાળીને ભાવ્યાં છે,  
 તે શાશ્વત સુખડી લાવ્યાં છે.

જે અંગૂઠે અમૃત વરસે છે,  
 તે પીને દિલડા હરખે છે,  
 જે પીવા દેવો તરસે છે.  
 સુન સખી મોરી,  
 આ 'દાદા'ને નમવાના અમને નીમ છે.

- સુનસુન....

ના કાંદા-બટાકા છોડાવે,  
 'મારું' ને 'હું' ને હટાવે છે,  
 જ્ઞાને અજ્ઞાન ઉડાવે છે.

જેના લખ્ખલાખેણાં મહાત્મા છે,  
 હર મહાત્મા મૂળ શુદ્ધાત્મા છે,  
 'સ્વ' સિદ્ધ થતાં પરમાત્મા છે.  
 સુન સખી મોરી,  
 આ 'દાદા'ને નમવાના અમને નીમ છે.

- સુનસુન....

‘દાદા’ એ દીધું તે અમોલ છે,  
બાકી આ જગ ડોલમડોલ છે,  
આ ‘દાદાશ્રી’ તો અતોલ છે.

ના ડુંગળી-કંદમૂળ છોડાવે,  
ના ચટણી-લસણને પકડાવે,  
‘બિલીફ’ સાચી સમજાવે છે.

સુન સખી મોરી,  
આ ‘દાદા’ને નમવાના અમને નીમ છે. - સુનસુન....

જે ‘ઈન્ટરનેશનલ ફેમસ’ છે,  
ચારેય ગતિ જેને વશ છે,  
‘રિચ્યલી’ ‘કિંગ’ પરમેશ્વર છે.

જે હસ્તે મોક્ષ જ સ્પર્શ્યો છે,  
ત્યાં વીતરાગોના સૂત્રો છે,  
ગૌતમ સમ આપ્તપુત્રો છે.

સુન સખી મોરી,  
આ ‘દાદા’ને નમવાના અમને નીમ છે. - સુનસુન....

બોલે ત્યાં પુષ્પો ફોરે છે,  
દેખે ત્યાં મનડાં મહોરે છે,  
ના ‘દાદા’ની કોઈ તોલે છે.

લહેરાતો વાયુ વીંઝલાણો,  
ને હેતલ ‘દાદા’ સુવચનો,  
હાલરડાં મુક્તિ-સુખ પદો.

સુન સખી મોરી,  
આ ‘દાદા’ને નમવાના અમને નીમ છે.

આ ‘દાદા’ ને નમવાના અમને નીમ છે.  
આ ‘દાદા’ની યાદી તો માની સોડ છે,  
આ ‘દાદા’નું ખેંચાણ જગતમાં અજોડ છે,  
જ્યાં દુનિયાથી છૂટવાનાં ખુલ્લા ફોડ છે.

સુન સખી મોરી.  
આ ‘દાદા’ની આજ્ઞાએ મોક્ષ સમીપ છે. - સુનસુન....

